

“Aqrolizing” Açıq Səhmdar Cəmiyyətinə məxsus kənd təsərrüfatı texnikasının və texnoloji avadanlıqların hüquqi və fiziki şəxslərə lizinqə verilməsi və ya lizinq yolu ilə satılması Qaydaları”nın təsdiq edilməsi və “Aqrolizing” Açıq Səhmdar Cəmiyyətinin fəaliyyətinin təşkili ilə bağlı zəruri tədbirlərin həyata keçirilməsi haqqında” Azərbaycan Respublikası Nazirlər Kabinetinin 2005-ci il 31 mart tarixli 58 nömrəli qərarında dəyişikliklər edilməsi barədə

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikası Prezidentinin 2015-ci il 3 aprel tarixli 1160 nömrəli sərəncamı ilə təsdiq edilmiş “2015-ci ilin Azərbaycan Respublikasında “Kənd təsərrüfatı ili elan edilməsi ilə bağlı Tədbirlər Planı”nın 1.3-cü bəndinin icrası ilə əlaqədar “Aqrolizing” Açıq Səhmdar Cəmiyyətinin fəaliyyətinin müasir tələblərə uyğunlaşdırılması, istifadəçilərin kənd təsərrüfatı texnikalarına və texnoloji avadanlıqlara olan tələbatının vaxtında ödənilməsi, habelə dövriyyə vəsaitlərinin hərəkətini sürətləndirməklə yeni texnikaların və texnoloji avadanlıqların alınması üçün cəmiyyətin daxili imkanlarını artırılmasını təmin etmək məqsədi ilə Azərbaycan Respublikasının Nazirlər Kabineti **qərara alır**:

Azərbaycan Respublikası Nazirlər Kabinetinin 2005-ci il 31 mart tarixli 58 nömrəli qərarı (Azərbaycan Respublikasının Qanunvericilik Toplusu, 2005, № 3, maddə 263; 2007, № 2, maddə 192; 2010, № 3, maddə 257, № 8, maddə 755, № 12, maddə 1128) ilə təsdiq edilmiş “Aqrolizing” Açıq Səhmdar Cəmiyyətinə məxsus kənd təsərrüfatı texnikasının və texnoloji avadanlıqların hüquqi və fiziki şəxslərə lizinqə verilməsi və ya lizinq yolu ilə satılması Qaydaları”nda aşağıdakı dəyişikliklər edilsin:

1. 2-ci hissənin ikinci abzasının birinci cümləsindən “dəyərinin ən gec 10 ilə ödənilməsi şərtilə” sözləri çıxarılsın.

2. 3-cü hissənin ikinci abzası aşağıdakı redaksiyada verilsin: “İstifadəçi “Aqrolizing” ASC-yə məxsus texnikanı və texnoloji avadanlıqları sığorta haqqı da daxil olmaqla, lizinq yolu ilə

satın aldıqda onların dəyərinin 10 faizdən az olmayan hissəsini əvvəlcədən, qalan hissəsini isə 10 ildən gec olmayaraq ödəyir.”.

3. 6-cı hissədə “Texnika” sözü “Aqrolizing” ASC-nin xətti ilə alınan texnika” sözləri ilə və “Aqrolizing” ASC” sözləri “həmin Cəmiyyət” sözləri ilə əvəz edilsin.

4. Aşağıdakı məzmununda 9-cu və 10-cu hissələr əlavə edilsin:

“9. Ləğv edilmiş lizinq müqaviləsi üzrə istifadə edilmiş texnika və texnoloji avadanlıqlar yenidən lizinqə verilərkən və ya lizinq yolu ilə satılarkən, əvvəlki istifadəçi ilə bağlanmış lizinq müqaviləsinin şərtlərinə əsasən həyata keçirilən ödənişlər nəzərə alınmaqla, həmin texnika və texnoloji avadanlıqların yeni istifadəçisinin ödəyəcəyi ilkin ödənişin məbləği və lizinqin müddəti Azərbaycan Respublikasının Kənd Təsərrüfatı Nazirliyi ilə razılaşdırılmaqla, “Aqrolizing” ASC-nin nəzdində bu məqsədlə daimi fəaliyyət göstərən komissiya tərəfindən müəyyən edilir.

10. Əvvəllər lizinqə verilməmiş və “Aqrolizing” ASC-nin aqroservis filialları tərəfindən istifadə edilmiş texnika və texnoloji avadanlıqlar lizinqə verilərkən və ya lizinq yolu ilə satılarkən, amortizasiya normaları nəzərə alınmaqla ilkin ödənişin məbləği və lizinqin müddəti Azərbaycan Respublikasının Kənd Təsərrüfatı Nazirliyi tərəfindən müəyyən edilir.”.